

Татар халык жыры

Алмагачлары

Алмагачның агачыннан
Кашык юндым мин сиңа.
Уналтыда-унжидедә
Гашыйк булдым мин сиңа.

Их, алмагачлары,
Сайрый сандугачлары...

Алма бөрле, алма берле,
Алма чәчәге төрле.
Башкаларга күз дә салмыйм
Сине күргәннән бирле.

Их, алмагачлары,
Сайрый сандугачлары...

Алма бакчасына керсәм,
Бадьян түтәлләре.
Ал булса да, гөл булса да
Кирәкми бүтәннәре.

Их, алмагачлары,
Сайрый сандугачлары...

Алма бакчасында үзем,
Гөл бакчасында күзем.
Язып түгел, сөйләшеп тә
Бетерлек түгел сүзем.

Их, алмагачлары,
Сайрый сандугачлары...

Алмагачның алмасын
Ал булмый ашамыйлар.
Яратмагач, башламыйлар,
Башлагач, ташламыйлар.

Их, алмагачлары,
Сайрый сандугачлары...

Алмагачның алмасын
Асыл кошлар ашасын.
Мине ташлап, ятны сөйсәң,
Ул да миңа охшасын.

Их, алмагачлары,
Сайрый сандугачлары...